

ಶ್ರೀ ಜಿ. ಎಸ್. ದೇಶಮುಖ್ (ವಿದ್ಯುತ್ ಗಣಿ ಮತ್ತು ಭೂ ವಿಜ್ಞಾನ ಮಂತ್ರಿಗಳು) —

ಅ) ಕೊಳ್ಳೆಗಾಲ ತಾಲ್ಲೂಕಿನಲ್ಲಿ ಜನವಾಸವಿರುವ ಎಲ್ಲಾ ಗ್ರಾಮಗಳಿಗೂ ವಿದ್ಯುತ್ ಒದಗಿಸಲಾಗಿದೆ, ಎಲ್ಲಾ ಗ್ರಾಮಗಳಲ್ಲೂ ಬೀದಿ ದೀಪ ಇದೆ. ಈ ತಾಲ್ಲೂಕಿನಲ್ಲಿ ಇನ್ನೂ ೨೩ ಹರಿಜನ ಬಸ್ತುಗಳಿಗೆ ವಿದ್ಯುತ್ ಒದಗಿಸಬೇಕಾಗಿದೆ.

ಆ) ಭಾಗ್ಯ ಜ್ಯೋತಿ ಯೋಜನೆಯನ್ನು ವಿದ್ಯುದ್ದೀಕರಣವಾಗಿರುವ ಹಳ್ಳಿಗಳಿಗೆ ವಿಸ್ತರಿಸಬಹುದೇ ಎನ್ನೇ ಇದರ ಅಡಿಯಲ್ಲಿ ಗ್ರಾಮಗಳ ವಿದ್ಯುದ್ದೀಕರಣ ಸಾಧ್ಯವಿಲ್ಲ. ತಾಲ್ಲೂಕಿನಲ್ಲಿ ಗ್ರಾಮಗಳ ವಿದ್ಯುದ್ದೀಕರಣ ಸಂಪೂರ್ಣವಾಗಿದೆ.

ಸರ್ಕಾರಿ ಅರ್ಬನ್ ಬ್ಯಾಂಕುಗಳ ಆರ್ಬಿಟ್ರೇಶನ್ ಕೆಲಸ ನಡೆಸುವ ಅಧಿಕಾರ ವಿಕೇಂದ್ರೀಕರಣ ಮಾಡುವ ಕುರಿತು

೧೧೦೩. ಶ್ರೀ ಜಿ. ಎಸ್. ಬಾಗಲಕೋಟೆ (ಜಮಖಂಡಿ).—ಮಾನ್ಯ ಸಹಕಾರ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ?

ಅ) ಸಹಕಾರಿ ಸಂಘಗಳಲ್ಲಿ ತಪ್ಪಿತಸ್ಥರಾದ ಸದಸ್ಯರ ಮೇಲೆ ಹಾಕಿದ ಮಧ್ಯಸ್ಥಿಕೆ ಪ್ರಕರಣಗಳನ್ನು ಸದರೀ ಬ್ಯಾಂಕಿನವರು ರಿಜಿಸ್ಟ್ರಾರ್, ಸಹಕಾರ ಸಂಘಗಳು, ಬೆಂಗಳೂರು ಇವರಿಗೆ ಕಳಿಸಬೇಕೆಂದು ಆದೇಶ ಇರುವುದು ನಿಜವೇ?

ಆ) ಹಾಗಿದ್ದಲ್ಲಿ ದೂರದಲ್ಲಿರುವ ಸಹಕಾರಿ ಅರ್ಬನ್ ಬ್ಯಾಂಕುಗಳಿಗೆ ಇದರಿಂದ ಬಹಳ ತೊಂದರೆಯಾಗುವುದು ಸರ್ಕಾರದ ಗಮನಕ್ಕೆ ಬಂದಿವೆಯೇ?

ಇ) ಹಾಗಿದ್ದಲ್ಲಿ ಈ ಅಧಿಕಾರವನ್ನು ವಿಕೇಂದ್ರೀಕರಿಸಿ ಆಯಾ ಜಿಲ್ಲೆಯ ಡೆಪ್ಯೂಟಿ ರಿಜಿಸ್ಟ್ರಾರ್ ರವರಿಗೆ ಅಧಿಕಾರ ಕೊಡುವ ವಿಷಯ ಸರ್ಕಾರ ಪರಿಶೀಲಿಸುತ್ತಿದೆಯೇ?

ಶ್ರೀ ಆರ್. ಎಲ್. ಜಾಲಪ್ಪ (ಸಹಕಾರ ಮಂತ್ರಿಗಳು).—

ಅ) ಈ ತರಹದ ಆದೇಶ ದಿನಾಂಕ ೭-೮-೮೫ರ ಮೊದಲು ಜಾರಿಯಲ್ಲಿತ್ತು.

ಆ) —ಹೌದು—

ಇ) ಸರ್ಕಾರವು ಈ ವಿಷಯವನ್ನು ಪುನಃ ಪರಿಶೀಲಿಸಿ, ಇತ್ತೀಚೆಗೆ ಹೊಸ ಅಧಿ ಸೂಚನೆ ಸಂಖ್ಯೆ ಪಿಎಂಡಬ್ಲ್ಯೂ ೧೧೪ ಸಿಎಲ್‌ಎಂ ೮೫, ದಿನಾಂಕ ೭-೮-೮೫ರ ಪ್ರಕಾರ ಪಟ್ಟಣ ಸಹಕಾರ ಬ್ಯಾಂಕ್, ಮತ್ತು ಸಹಕಾರ ಸಂಘ ಮತ್ತು ನೌಕರರ ಪತ್ತಿನ ಸಹಕಾರ ಸಂಘಗಳ ಕಾರ್ಯ ವ್ಯಾಪ್ತಿಯ ಮೇರೆಗೆ, ಅಧಿಕಾರವನ್ನು ವಿಕೇಂದ್ರೀಗೊಳಿಸಿ, ಸಹಕಾರ ಸಂಘಗಳ ಕಾರ್ಯ ನಿರ್ವಾಹಕ ಅಧಿಕಾರಿಗಳಿಗೆ ವಹಿಸಿ ಕೊಡಲಾಗಿದೆ.

ತಹಸೀಲ್‌ದಾರ್ ಕಛೇರಿಗಳಲ್ಲಿ ಭೂ ದಾಖಲೆಗಳು ನಶಿಸಿ ಹೋಗುತ್ತಿರುವ ಬಗ್ಗೆ

೧೧೭೫. ಶ್ರೀ ಜಿ. ಎಸ್. ಬಾಗಲಕೋಟೆ (ಜಮಖಂಡಿ) ಮಾನ್ಯ ಕಂದಾಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ?

ಅ) ಜಮಖಂಡಿ ತಾಲ್ಲೂಕಿನ ತಹಸೀಲ್ದಾರ್ ಕಛೇರಿಯಲ್ಲಿರುವ ಕಂದಾಯ ಇಲಾಖೆಯ ದಾಖಲೆಗಳು ತೀವ್ರ ದುಸ್ಥಿತಿಯಲ್ಲಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ?

ಆ) ಹಾಗಿದ್ದಲ್ಲಿ ಆ ದಾಖಲೆಗಳನ್ನು ಮುಂದಿನ ಭವಿಷ್ಯದ ದೃಷ್ಟಿಯಿಂದ ಕಾಯ್ದಿಡುವುದು ಅವಶ್ಯವೆಂಬುದು ಸರಿಯಲ್ಲವೇ?

ಇ) ಹಾಗಿದ್ದಲ್ಲಿ ಸದರೀ ದಾಖಲೆಗಳನ್ನು ಕಾಯ್ದಿಡುವಲ್ಲಿ ಸರ್ಕಾರದವರು ಏನು ಕ್ರಮ ಕೈಗೊಂಡಿದ್ದಾರೆ?

ಶ್ರೀ ಎಸ್.ಆರ್. ಬೊಮ್ಮಾಯಿ (ಕಂದಾಯ ಮಂತ್ರಿಗಳು).—

ಅ) ಸ್ವಲ್ಪ ಮಟ್ಟಿಗೆ ದುಃಸ್ಥಿತಿಯಲ್ಲಿರುವುದು ಗಮನಕ್ಕೆ ಬಂದಿದೆ.

ಆ) ಸರಿ.

ಇ) ದಾಖಲೆಗಳನ್ನು ಕಾಯ್ದಿಡುವಲ್ಲಿ ಸೂಕ್ತ ಕ್ರಮ ಕೈಗೊಳ್ಳಲಾಗುತ್ತಿದೆ. ರೆಕಾರ್ಡ್‌ಗಳ ಕೋಣೆಯನ್ನು ಶುದ್ಧೀಕರಿಸಿ ಅಗಿಂದಾಗಿ ಕ್ರಿಮಿನಾಶಕಗಳನ್ನು ಹೊಡೆದು ಜೋಪಾನ ಮಾಡಲಾಗುತ್ತಿದೆ. ತೀರ ದುಃಸ್ಥಿತಿಯಲ್ಲಿರುವ ರೆಕಾರ್ಡ್‌ಗಳನ್ನು ಬೇರ್ಪಡಿಸಲಾಗುತ್ತಿದೆ ಅಗತ್ಯಬಿದ್ದಲ್ಲಿ ಕಾನೂನಿನ ಪ್ರಕಾರ ಅಂತಹ ದಾಖಲೆಗಳ ಹೊಸ ಪ್ರತಿಗಳನ್ನು ಮಾಡುವುದನ್ನು ಪರಿಶೀಲಿಸಲಾಗುವುದು.

ಬಿಜಾಪುರ ಜಿಲ್ಲಾ ಕೇಂದ್ರ ಸಹಕಾರಿ ಬ್ಯಾಂಕನ್ನು ಸರ್ಕಾರದ ಸ್ವಾಧೀನಕ್ಕೆ ತೆಗೆದುಕೊಂಡ ಬಗ್ಗೆ

೧೫೭೩. ಶ್ರೀ ಜಿ.ಎಸ್. ಬಾಗಲಕೋಟೆ (ಜಮಖಂಡಿ) ಮಾನ್ಯ ಸಹಕಾರ ಮಂತ್ರಿಗಳು ಈ ಕೆಳ ಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ?

ಅ) ಬಿಜಾಪುರ ಜಿಲ್ಲಾ ಕೇಂದ್ರ ಸಹಕಾರಿ ಬ್ಯಾಂಕನ್ನು ಸರ್ಕಾರದವರು ಎಂದು ತನ್ನ ಅಧೀನಕ್ಕೆ ತೆಗೆದುಕೊಂಡರು?

ಆ) ೧೯೮೩-೮೩, ೮೩-೮೪, ೮೪-೮೫ನೇ ಸಾಲಗಳಲ್ಲಿ ಈ ಬ್ಯಾಂಕು ಗಳಿಸಿದ ಲಾಭ ಅಥವಾ ನಷ್ಟದ ಮೊತ್ತವೆಷ್ಟು?

ಇ) ಸದರಿ ಬ್ಯಾಂಕನ್ನು ಸರ್ಕಾರದವರು ತನ್ನ ವಶಕ್ಕೆ ತೆಗೆದುಕೊಂಡ ನಂತರ ಬ್ಯಾಂಕಿನಲ್ಲಿ ಏನಾದರೂ ಸುಧಾರಣೆಗಳಾಗಿವೆಯೇ? ಹಾಗಿದ್ದಲ್ಲಿ ಯಾವುವು?

ಶ್ರೀ ಆರ್.ಎಲ್. ಚಾಲಪ್ಪ (ಸಹಕಾರ ಮಂತ್ರಿಗಳು).—

ಅ) ಸರ್ಕಾರವು ನೀಮಿಸಿದ ವಿಶೇಷ ಅಧಿಕಾರಿಯವರು ದಿನಾಂಕ ೨೪-೩-೮೪ ರಂದು ಬ್ಯಾಂಕಿನ ಅಧಿಕಾರವನ್ನು ವಹಿಸಿಕೊಂಡಿರುತ್ತಾರೆ.

ಆ) ೧೯೮೩-೮೩ ಹಾಗೂ ೧೯೮೩-೮೪ನೇ ಸಾಲಗಳಲ್ಲಿ ಬ್ಯಾಂಕು ಕ್ರಮವಾಗಿ ರೂ. ೪೪.೦೨ ಲಕ್ಷ ಹಾಗೂ ರೂ. ೦೦.೫೬ ಲಕ್ಷಗಳ ಲಾಭವನ್ನು ಗಳಿಸಿರುತ್ತದೆ. ೧೯೮೪-೮೫ನೇ ಸಾಲಿನ ಆದಿಷ್ಟ ಆದ ಲಾಭ ಮತ್ತು ನಷ್ಟದ ಅಂಕಿಅಂಶಗಳು ಇನ್ನು ಸಿದ್ಧವಿರುವುದಿಲ್ಲ.

ಇ) ಆಗಿದೆ. ಸಾಲ ವಸೂಲಿ ಹಾಗೂ ಠೇವಣಿ ಸಂಗ್ರಹಗಳ ಕ್ಷೇತ್ರಗಳಲ್ಲಿ ಸುಧಾರಣೆ ಆಗಿದೆ,

ಬೆಳಗಾವಿ ಜಿಲ್ಲೆಯ ತಂಬಾಕು ಫೆಡರೇಷನ್

೬೨೮. ಶ್ರೀ ಎಂ. ಎಲ್. ಮುತ್ತಣ್ಣವರ್ (ಗೋಕಾಕ್) ಮಾನ್ಯ ಸಹಕಾರ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ?

ಅ) ಬೆಳಗಾವಿ ಜಿಲ್ಲೆಯಲ್ಲಿ ತಂಬಾಕು ಸಹಕಾರಿ ಫೆಡರೇಷನ್ ಅಸ್ತಿತ್ವದಲ್ಲಿ ಇರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ?

ಆ) ಹಾಗಿದ್ದಲ್ಲಿ ಸದರಿ ಫೆಡರೇಷನ್ ಕಾರ್ಯ ವ್ಯಾಪ್ತಿ ಯಾವುದು?

ಇ) ಮೇಲಿನ ಫೆಡರೇಷನ್ ತಂಬಾಕನ್ನು ನಿಷ್ಕಾಣಿ ವಿಭಾಗದಲ್ಲಿ ಶೇಖರಿಸಿ ಉಳಿದ ಭಾಗದಲ್ಲಿ ಬೆಳೆದ ತಂಬಾಕನ್ನು ಖರೀದಿ ಮಾಡದೆ ಇರುವುದರಿಂದ ರೈತರಿಗೆ ತೊಂದರೆಯಾಗಿಲ್ಲವೇ?

ಈ) ಫೆಡರೇಷನ್ ಮೂಲಕ ತಂಬಾಕು ಬೆಳೆಗಾರರಿಗೆ ನೀಡಲಾದ ಸಬ್ಸಿಡಿ ಮೊಬಲಗಿಷ್ಟು ಹಾಗೂ ಈ ಮೊಬಲಗನ್ನು ರೈತರಿಗೆ ನೀಡಲಾಗಿದೆಯೇ?

ಉ) ಫೆಡರೇಷನ್‌ಗೆ ದೂಡಲಾದ ನಾಮಕರಣ ಸದಸ್ಯರ ಸಂಖ್ಯೆ ಎಷ್ಟು ಮತ್ತು ಸದರೀ ಸದಸ್ಯರನ್ನು ನಾಮಕರಣ ಮಾಡಲು ಇರುವ ಅಳತೆಗೋಲೇನು?